

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ dvādaśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvādaśaḥ sargaḥ ॥

*puryāḥ parirakṣaṇāya sainikānāṃ niyuktiḥ sītāyāṃ  
svīyāmāsaktiṃ pratipādyā rāvaṇēna tasyā haraṇaprasaṅgasya  
varṇanam bhāvīkartavyanirṇayāya sabhāsatsammatēḥ  
prārthanam kumbhakarnēna rāvaṇam nirbhartsya  
samastaśatruvadhabhārasya svayamēvōtthāpanam*

*sa tāṃ pariśadaṃ kṛtsnāṃ  
samīkṣya samitiñjayaḥ |  
pracōdayāmāsa tadā  
prahastaṃ vāhinīpatim ॥ 6.12.1 ॥*

*sēnāpatē yathā tē syuḥ  
kṛtavidyāścaturvidhāḥ |  
yōdhā nagararakṣāyāṃ  
tathā vyādēṣṭumarhasi ॥ 6.12.2 ॥*

*sa prahastaḥ praṇītātmā  
cikīrṣan rājaśāsanam |  
vinikṣipad balaṃ sarvaṃ  
bahirantaśca mandirē ॥ 6.12.3 ॥*

tatō vinikṣipya balaṃ  
sarvaṃ nagaraguptayē |  
prahastaḥ pramukhē rājñō  
niśasāda jagāda ca || 6.12.4 ||

vihitam bahirantaśca  
balaṃ balavatastava |  
kuruṣvāvimanāḥ kṣipram  
yadabhiprētamasti tē || 6.12.5 ||

prahastasya vacaḥ śrutvā  
rājā rājyahitaiṣiṇaḥ |  
sukhēpsuḥ suhrdām madhyē  
vyājahāra sa rāvaṇaḥ || 6.12.6 ||

priyāpriyē sukhē duḥkhē  
lābhālābhē hitāhitē |  
dharmakāmārthakṛccchrēṣu  
yūyamarhatha vēditum || 6.12.7 ||

sarvakṛtyāni yuṣmābhiḥ  
samārabdhāni sarvadā |  
mantrakarmaniyuktāni  
na jātu viphalāni mē || 6.12.8 ||

sasōmagrahanakṣatrai -  
rmarudbhiriva vāsavaḥ |  
bhavadbhirahamatyartham  
vṛtaḥ śriyamavāpnuyām || 6.12.9 ||

ahaṃ tu khalu sarvān vaḥ  
 samarthayitumudyataḥ |  
 kumbhakarṇasya tu svapnā -  
 nnēmamarthamacōdayam || 6.12.10 ||

ayaṃ hi suptaḥ ṣaṇmāsān  
 kumbhakarṇō mahābalaḥ |  
 sarvaśastrabhṛtāṃ mukhyaḥ  
 sa idānīṃ samutthitaḥ || 6.12.11 ||

iyaṃ ca daṇḍakāraṇyād  
 rāmasya mahiṣī priyā |  
 rakṣōbhiṣcaritōddēsā -  
 dānītā janakātmajā || 6.12.12 ||

sā mē na śayyāmārōḍhu -  
 micchatyalasagāminī |  
 triṣu lōkēṣu cānyā mē  
 na sītāsadrṣī tathā || 6.12.13 ||

tanumadhyā pṛthuśrōṇī  
 śaradindunibhānanā |  
 hēmabimbanibhā saumyā  
 māyēva mayanirmitā || 6.12.14 ||

sulōhitatalau ślakṣṇau  
 caraṇau supraṭiṣṭhitau |  
 drṣṭvā tāmranakhau tasyā  
 dīpyatē mē śarīrajaḥ || 6.12.15 ||

*hutāgnērcisaṅkāśā -*  
*mēnāṃ saurīmiva prabhām |*  
*unnasaṃ vimalaṃ valgu*  
*vadanaṃ cārulōcanam || 6.12.16 ||*

*paśyaṃstadavaśastasyāḥ*  
*kāmasya vaśamēyivān |*  
*krōdhaharṣasamānēna*  
*durvarṇakaraṇēna ca || 6.12.17 ||*

*śōkasantāpanityēna*  
*kāmēna kaluṣīkṛtaḥ |*  
*sā tu saṃvatsaraṃ kālaṃ*  
*māmayācata bhāminī || 6.12.18 ||*

*pratīkṣamāṇā bhartāraṃ*  
*rāmamāyatalōcanā |*  
*tanmayā cāruneṭrāyāḥ*  
*pratijñātaṃ vacaḥ śubham || 6.12.19 ||*

*śrāntō'haṃ satataṃ kāmād*  
*yātō haya ivādhvani |*  
*kathaṃ sāgaramakṣōbhyaṃ*  
*tariṣyanti vanaukasaḥ || 6.12.20 ||*

*bahusattvajhaṣākīrṇaṃ*  
*tau vā daśarathātmajau |*  
*athavā kapinaikēna*  
*kṛtaṃ naḥ kadanaṃ mahat || 6.12.21 ||*

durjñēyāḥ kāryagatayō  
 brūta yasya yathāmati |  
 mānuṣānnō bhayaṃ nāsti  
 tathāpi tu vimṛśyatām || 6.12.22 ||

tadā dēvāsurē yuddhē  
 yuṣmābhiḥ sahitō'jayam |  
 tē mē bhavantaśca tathā  
 sugrīvapramukhān harīn || 6.12.23 ||

parē pārē samudrasya  
 puraskṛtya nṛpātmajau |  
 sītāyāḥ padaviṃ prāpya  
 samprāptau varuṇālayam || 6.12.24 ||

adēyā ca yathā sītā  
 vadhyau daśarathātmajau |  
 bhavadbhirmantryatāṃ mantraḥ  
 sunītaṃ cābhidhīyatām || 6.12.25 ||

nahi śaktiṃ prapaśyāmi  
 jagatyanyasya kasyacit |  
 sāgaram vānaraistīrtvā  
 niścayēna jayō mama || 6.12.26 ||

tasya kāmaparītasya  
 niśamya paridēvitam |  
 kumbhakarṇaḥ pracukrōdha  
 vacanaṃ cēdamabravīt || 6.12.27 ||

yadā tu rāmasya salakṣmaṇasya  
prasahya sītā khalu sā ihāhṛtā |  
sakṛt samīkṣyaiva suniścitaṃ tadā  
bhajēta cittaṃ yamunēva yāmunam || 6.12.28 ||

sarvamētanmahārāja  
kṛtamapratimaṃ tava |  
vidhīyēta sahāsmābhi -  
rādāvēvāsya karmaṇaḥ || 6.12.29 ||

nyāyēna rājakāryāṇi  
yaḥ karōti daśānana |  
na sa santapyatē paścā -  
nniścitārthamatirṇṛpaḥ || 6.12.30 ||

anupāyēna karmāṇi  
viparītāni yāni ca |  
kriyamāṇāni duṣyanti  
havīṃṣyaprayatēṣviva || 6.12.31 ||

yaḥ paścāt pūrvakāryāṇi  
karmāṇyabhicikīrṣati |  
pūrvam cāparakāryāṇi  
sa na vēda nayānayaḥ || 6.12.32 ||

capalasya tu kṛtyēṣu  
prasamīkṣyādhikaṃ balam |  
chidramanyē prapadyantē  
krauñcasya khamiva dvijāḥ || 6.12.33 ||

tvayēdaṃ mahadārabdhaṃ  
kāryamaṇḍalāntitam |  
diṣṭyā tvāṃ nāvadhīd rāmō  
viṣamīśramivāmiṣam || 6.12.34 ||

tasmāt tvayā samārabdhaṃ  
karma hyaṇḍalāntitam pariḥ |  
ahaṃ samīkariṣyāmi  
hatvā śatrūṃstavānagha || 6.12.35 ||

ahamutsādayiṣyāmi  
śatrūṃstava niśācara |  
yadi śakravivasvantau  
yadi pāvakaṃmārutau |  
tāvahaṃ yōdhayiṣyāmi  
kubēravaruṇāvapi || 6.12.36 ||

girimātraśarīrasya  
mahāpariḥayōdhinaḥ |  
nadatastīkṣṇadaṃṣṭrasya  
bibhīyād vai purandaraḥ || 6.12.37 ||

punarmāṃ sa dvitīyēna  
śarēṇa nihaṇḍiyati |  
tatō'haṃ tasya pāsyāmi  
rudhiraṃ kāmaṃśvasa || 6.12.38 ||

vadhēna vai dāśarathēḥ sukhāvahaṃ  
jayaṃ tavāhartumaḥ yatiṣyē |



*hatvā ca rāmaṃ saha lakṣmaṇēna*

*khādāmi sarvān hariyūthamukhyān || 6.12.39 ||*

*ramasva kāmaṃ piba cāgryavāruṇīm*

*kuruṣva kāryāṇi hitāni vijvaraḥ |*

*mayā tu rāmē gamitē yamakṣayaṃ*

*cirāya sītā vaśagā bhaviṣyati || 6.12.40 ||*

*|| ityārṣē śrīmadrāmāyaṇē vālmikīyē ādikāvye*

*yuddhakāṇḍē dvādaśaḥ sargaḥ ||*